

應頃者天下諸國飢餒繁興、疫癘相尋、多致夭折、朕之不德、皆及黎元、撫事責躬、怒焉疚首、或恐政刑乖越、上爽靈心、渙汗煩苛、下貽人瘼、此皆朕之過也、兆庶何辜、靜言念之、無忘監寐、詩不云乎、民亦勞止、汙可小康、其畿內七道、言上飢疫諸國者、今年之調宜咸免除、仍國司親巡鄉邑、醫藥營救、兼令國分二寺、轉讀大乘一七箇日、左右京亦宜遣使普加振贍、庶幾爲善有效、濟困窮於畝糧、修德不虛、返遊魂於岱錄、務崇寬惠、副朕意焉、

〔日本後紀^{二十三}〕嵯峨弘仁三年七月丁巳朔、勅頃者疫旱並行、生民未安、靜言于此、情切納隍、但神明之道、

轉禍爲福、庶憑祐助、除此災禍、宜走幣於天下名神、戊午、御大極殿、奉幣於伊勢太神宮、爲救疫旱也、

〔類聚國史^{百七十三}〕災異弘仁九年九月壬辰、奉幣帛於伊勢太神宮、祈除疫疾也、

〔古今著聞集^二〕釋教嵯峨天皇御時、天下に大疫の間、死人道路にみちたりけり、これによりて、天皇みづから金字の心經をか、せ給ひて、弘法大師にくやうせさせ奉られけり、其効驗ことばをもて

のぶべからず、おくに大師記をか、せ給へり、其御記にいほく、

于時、弘仁九年春、天下大疫、爰帝皇自染黃金於筆端、握紺紙於爪掌、奉寫般若心經一卷、予範講經之撰、綴經旨之宗、未待結願之詞、蘇生族于途、夜變日光赫奕、是非愚身戒德、金輪御信力所爲也、但詣神舍輩、奉誦此秘鍵、昔予陪鸞峯說法之筵、親聞此深文、豈不達其儀而已、其時の御經、かの御記、嵯峨の大かくじに、いまだ有となん、

〔類聚國史^{百七十三}〕災異弘仁十四年二月癸丑、是月天下大疫、死亡不少、口海道尤甚、三月癸亥、令百僧

於東大寺行藥師法、欲除疫疾也、八月丁亥、近江國多病人、詔且給穀二千斛、以充疫料、

天長二年四月庚辰、詔曰、略○中如聞諸國往々疫癘不止、又太宰府言上、在肥後國阿蘇郡神靈池、遭旱

澇、不增減、而無故涸渴、二十餘丈者、去延曆年中、有此怪、當時卜之、旱疫告咎、前事不忘、取鑑今日、疑是政術有乖、戒以不祥、歟、昔周文引過、消震地之災、宋景厲精、移妖星之咎、乃知德必勝妖、善克除患、欲攘